

बिहार सरकार
ग्रामीण विकास विभाग

पत्रांक:- 264906

पटना, दिनांक:- 04/03/2016

ग्रा0वि0-5/इं0आ0यो0-(मनरेगा अभिसरण)-102-11/2015

प्रेषक,

अरविन्द कुमार चौधरी,
सरकार के सचिव ।

सेवा में,

सभी जिला पदाधिकारी,
सभी उप विकास आयुक्त ।

विषय:- इंदिरा आवास के लाभुकों के घरों में मनरेगा के अभिसरण से व्यक्तिगत पारिवारिक शौचालय निर्माण के संबंध में ।

प्रसंग :- विभागीय पत्रांक-243366 दिनांक-21.08.15

महाशय,


उपर्युक्त विषय के संबंध में कहना है कि भारत सरकार, ग्रामीण विकास मंत्रालय के परामर्श के आलोक में इंदिरा आवास के लाभुकों के घरों में मनरेगा के अभिसरण से वैयक्तिक पारिवारिक शौचालय निर्माण के संबंध में प्रासंगिक विभागीय पत्र द्वारा विस्तृत प्रक्रियाओं से अवगत कराते हुए वित्तीय वर्ष 2015-16 के सभी इंदिरा आवास के लाभुकों के घरों में शौचालय निर्माण कराने की व्यवस्था सुनिश्चित करने का निदेश दिया गया था । किन्तु इस संबंध में MIS पर परिलक्षित प्रगति के अवलोकन से स्पष्ट होता है कि वित्तीय वर्ष 2015-16 में जहाँ 2,30,421 (दो लाख तीस हजार चार सौ इक्कीस) इंदिरा आवास की स्वीकृति प्रदान की गयी है वहीं मात्र 5,963 (पाँच हजार नौ सौ तिरसठ) इकाई वैयक्तिक पारिवारिक शौचालय निर्माण का कार्य मनरेगा से कराने की स्वीकृति दी गयी है ।

आप अवगत हैं कि चालू वित्तीय वर्ष में प्रथम किश्त की सहायता राशि से आवास के साथ-साथ शौचालय का लिटल स्तर तक निर्माण कार्य पूरा करने के पश्चात् ही द्वितीय किश्त की राशि लाभुकों के खाते में अंतरित किया जाना है । ऐसी स्थिति में लाभुकों के द्वारा निर्माण कराये जा रहे आवास एवं शौचालय की गहन अनुश्रवण करने की आवश्यकता है ताकि लक्ष्य के अनुरूप शत प्रतिशत लाभुकों के घरों में वैयक्तिक पारिवारिक शौचालय का निर्माण सुनिश्चित हो सके ।

अतः पुनः प्रासंगिक विभागीय पत्र की प्रति संलग्न करते हुए अनुरोध है कि सभी इंदिरा आवास के लाभुकों के घरों में मनरेगा के अभिसरण से वैयक्तिक पारिवारिक शौचालय का निर्माण कराने के संबंध में कार्य योजना तैयार कर इसका अनुश्रवण किया जाय ।

अनुलग्नक :- यथोक्त ।

विश्वासभाजन




(अरविन्द कुमार चौधरी)

सरकार के सचिव

जापांक 264906

पटना, दिनांक 04/03/2016

प्रतिलिपि- सभी प्रमंडलीय आयुक्त को सूचनार्थ एवं आवश्यक कार्रवाई हेतु प्रेषित ।



सरकार के सचिव